

کیا اللہ 'الدھر' ہے!

ڈاکٹر عبدالحفیظ فاضلی

پروفیسر، شعبہ فلسفہ جامعہ پنجاب، لاہور، پاکستان

خلاصہ

معاملات دین میں سند (authority) کا درجہ صرف اور صرف قرآن پاک کو حاصل ہے۔ (القرآن، ۲۲:۲، ۲۳:۶) کسی بھی نظریہ، اصول، عقیدہ، روایت، ارشاد، قول، گمان، خیال، احساس، وہم، قیاس، تصور، تخيیل، تأثیر، وجہان، واردات، حال، کشف، شہروں، تشریح، تبیر کی صداقت کا حصہ معيار قرآن پاک ہی ہے۔ قرآن پاک جس کی تقدیم کرنا بعدہ حق ہے، جس کو رد کرنا ہے وہ بغیر الحق ہے۔ (۲۱:۳، ۶۱:۲) قرآن پاک کے عوالے کے بغیر کی گئی بات محض رائے، قیاس، گمان یا ظن کا درجہ رکھتی ہے، اور ظن کسی کو حق سے مستغتی نہیں کر سکتا۔ (cf. ۳۶:۱۰، ۵۳:۲۸) فرمانِ الٰہی سے انحراف الصال (گمراہی) ہے۔ فرمایا گیا ہے: الحق کے بعد ہے ہی کیا مگر گمراہی۔ (۳۲:۱۰) قرآن پاک کے مقابل نظریات باطل ہیں۔ (۱۸:۲۱، ۲۷:۱۷) اللہ کے بارے میں بے سند بات کرنا اللہ پر افتری باشد ہنا (concoction) ہے، اور اس سے منع فرمایا گیا ہے۔ (۱۸:۱۱، ۱۷:۱) فرمانِ الٰہی کو اپنی خواہش کے مطابق بنانا فتنہ ہے، اور اللہ فاسق ہی کو گراہ کرتا ہے۔ (۲۶:۲) جو روایات قرآن پاک کے معيار پر پوری اترتی ہیں وہ متفقہ حدیث ہیں اور جو اسکے برعکس ہیں وہ حضور صلی اللہ علیہ وسلم کی فرمائی ہوئی بات نہیں ہو سکتیں۔ 'الدھر' (یعنی زمانہ) اللہ نہیں ہے اور نہ ہی اللہ 'الدھر' ہے۔ 'الدھر' یا 'الدھر' کا لفظ آیا ہے اور کسی بھی جگہ اس میں صرف دو مقامات سورہ الجاثیہ اور سورہ الانسان میں 'الدھر' کا لفظ آیا ہے اور کسی بھی جگہ اس سے اللہ مرا دلیماً ممکن نہیں۔ صاحبان علم کا کام سند کے ساتھ حق کو روشن کرنا ہونا چاہئے نہ کہ بے سند باتوں کو جواز مہیا کرنا۔ قرآن پاک کی سند کے ساتھ بات کرنے والے ہر زمانے میں رہے ہیں اور رہیں گے۔ انہوں نے کبھی "زمانے کو اللہ" یا "اللہ کو زمانہ" نہیں کہا۔ علامہ محمد اقبال، اور بسط بلال کوشل زمانے کو خدا مانتے ہیں، امام غزالی صاحب زمانے کو اللہ کی تخلیق قرار دیتے ہیں اور کہتے ہیں زمانہ اور کائنات ایک ساتھ تخلیق ہوئے۔ ہمارا موقف یہ ہے کہ زمانہ 'خلق' ہے یا 'امر'، لیکن خدا نہیں ہو سکتا۔ ذات باری کے بارے میں وہی تصوہ

خيال، احساس، تھیہ، تعبیر، روحاںی تجربہ روایت، ظن، قیاس، نظریہ، فلسفہ درست ہو گا جو قرآن پاک کی سند کے ساتھ بیان کیا جائے۔ بندے کی میت کا علم اللہ سے بڑھ کر کسی اور کوئی نہیں ہو سکتا۔ کس سے درگز رکنا ہے یہ بھی اللہ ہی جانتا ہے۔ علم کی حد تک کسی بھی نظریے کے درست ہونے کیلئے اسکا قرآن پاک سے مطابقت رکھنا ضروری ہے۔

کتاب و شنید صرف قول، ہوتے ہیں۔ ارشاد اگر کتاب و شنید پر مبنی ہو، تو وہ قول ہے۔ عمل کے بعد علم عطا ہوتا ہے۔ ارشاد اگر علم کے مقام سے ہو تو بھی دوسروں کیلئے وہ قول ہی کا درجہ رکھتا ہے اور جب تک پڑھنے یا سننے والا اس کے نتائج پر شاہد ہو کر اپنے حاصلات عمل کو بیان نہیں کرتا، یہ قول ہی رہتا ہے اور فرمانِ الہی ہے کہ اے ایمان والو اور بات کیوں کہتے ہو جس پر تم خود عمل نہیں کرتے؛ اللہ کے نزدیک یہ نہایت قابل نفرت بات ہے کہ تم وہ کہو جس پر تم خود عمل نہیں کرتے۔ (۶۱:۳) جس قول کا تعلق عقیدے سے ہے اسکا قرآن پاک کی سند کے ساتھ ہونا ضروری ہے ورنہ وہ بے سند ہو گا اسلئے کہ قرآن پاک کا درجہ الحق، ہونے کا ہے۔ احادیث کے مجموعوں کے محترم مرتبین کے خلوص و تقویٰ کے اعتراف کے باوجود یہ کہنے میں کوئی امر مانع نہیں کہ انہیں مرتب کرتے وقت قرآن پاک کے مذکورہ بالافرمان کو کما حقہ ملحوظ نہیں رکھا گیا۔ قرآن پاک کو معیارِ حق (الحق) ہونے، ہر قسم کی تحریف سے پاک ہونے کی سند اللہ تعالیٰ نے عطا کی ہے۔ احادیث کے مجموعوں کو صحاح شیش (Six Correct Compilations) ہونے کی سند اللہ تعالیٰ کی طرف سے نہیں دی گئی اور نہ ہی ان کے محترم مرتبین میں سے کسی کو موصوم عن الخطأ ہونے کا درجہ حاصل تھا۔ اپنے زمانے کے پاک باز محققین تھے۔ ان کے خلوص و تقویٰ کے اعتراف کے باوجود ان کے اصول تحقیق اور حاصل تحقیق کو علمی تنقید کے معیار پر پر کھاجانے میں کوئی شرعی امر مانع نہیں۔ صحاح شیش میں شامل ایک حدیث قارئین کے تدبیر کیلئے پیش ہے۔

"إِنَّ اللَّهَ هُوَ الدَّهْرُ فَإِنَّ اللَّهَ هُوَ الدَّهْرُ". ایک حدیث ہے جو صحیح مسلم شریف اور صحاح شیش کی دیگر کتب میں بیان ہوئی ہے۔ ڈاکٹر باسط بلاں کوشل نے اسے ابن حبیل کی مسند (Musnad, V, 299 and 311) کے حوالے سے بیان کیا ہے۔ علامہ محمد اقبال اپنی مشہور فلسفیانہ تصنیف The Reconstruction of Religious Thought in Islam کے پہلے خطبہ میں اس حدیث کا حوالہ ان الفاظ میں دیتے ہیں۔ "The Prophet said: Do not villify time, for time is God". ("الدَّهْرُ كُو برانہ کہو کہ بے شک الدَّهْرُ ہی خدا ہے۔) اور پھر تیرے خطبہ میں اسی روایت کے حوالے سے زمان اور خدا میں عینیت کے نظریہ کو حضور نبی پاک صلی اللہ علیہ وآلہ وسلم کی ذات اقدس سے منسوب کرتے ہیں۔ باسط بلاں کوشل اپنے

"Muhammad Iqbal's Reconstruction of the Philosophical Arguments for the Existence of God" مضمون میں اسکو دسکس کرتے ہیں۔ ۱ یہ روایت معمولی اختلاف کے ساتھ درج ذیل پانچ مختلف صورتوں میں حضرت ابو ہریرہ رضی اللہ عنہ سے مردی ہے۔

۱۔ "میں نے سنار رسول اللہ صلی اللہ علیہ وآلہ وسلم سے۔ آپ فرماتے تھے: بُرا آدمی کہتا ہے زمانے کو، حالانکہ زمانہ میرے ہاتھ میں ہے، رات اور دن میرے اختیار میں ہے۔"

۲۔ "رسول اللہ صلی اللہ علیہ وآلہ وسلم نے فرمایا اللہ تعالیٰ فرماتا ہے: آدمی مجھے ایذا دیتا ہے بُرا کہتا ہے زمانے کو اور میں خود زمانہ ہوں، پلتا ہوں رات اور دن کو۔"

۳۔ "رسول اللہ صلی اللہ علیہ وآلہ وسلم نے فرمایا اللہ جل جلالہ نے ارشاد فرمایا: تکلیف دیتا ہے مجھ کو آدمی، کہتا ہے ہائے کم بختی زمانے کی! تو کوئی تم میں سے یوں نہ کہے ہائے کم بختی زمانے کی! اس لئے کہ زمانہ میں ہوں، رات اور دن میں لاتا ہوں، جب میں چاہوں گا تو رات اور دن موقوف کر دوں گا۔"

۴۔ "رسول اللہ صلی اللہ علیہ وآلہ وسلم نے فرمایا: کوئی تم میں سے یوں نہ کہے، اے کم بختی زمانے کی! اس واسطے کہ زمانہ تو اللہ ہی کے ہاتھ میں ہے۔"

۵۔ "رسول اللہ صلی اللہ علیہ وآلہ وسلم نے فرمایا: لَا تَسْبِّحُ الدَّهْرَ فَإِنَّ اللَّهَ هُوَ الدَّهْرُ طَمْتُ بُرا کہے کوئی تم میں سے الْدَّهْرُ (یعنی زمانے) کو اس واسطے کے اللہ تعالیٰ خود الْدَّهْر ہے۔"

آخری روایت سے اگر صریح یا ثابت ہوتا ہے کہ اللہ اور الْدَّهْر (زمانہ) ایک دوسرے کا عین ہیں، تو پہلی اور چوتھی روایت سے اس کے بالکل متفاہن تجھے اخذ ہوتا ہے یعنی یہ کہ اللہ اور الْدَّهْر (زمانہ) ایک دوسرے کا عین نہیں ہیں۔ اگر پہلی اور چوتھی روایت حضور صلی اللہ علیہ وآلہ وسلم کی فرمائی ہوئی ہیں تو پھر آخری یعنی پانچویں (اور دوسری اور تیسری روایت) حضور صلی اللہ علیہ وآلہ وسلم کی فرمائی ہوئی نہیں ہو سکتیں۔

اس حدیث کو علامہ محمد اقبال (۱۸۷۷-۱۹۳۸) نے اپنے مشہور خطبات بعنوان "تشکیل جدید الہیات" اسلامیہ کے پہلے خطبہ میں بیان کیا ہے۔ علامہ محمد اقبال کا زیادہ تر کام اردو اور فارسی شاعری کی صورت میں ہے۔ ان کے فلسفیانہ نشری کاموں میں سب سے اہم یہ خطبات ہیں جو انکی وفات سے چند سال پہلے شائع ہوئے۔ اپنے زمانے کی سائنسی اور فلسفیانہ فلک کے حاصلات کو معیارِ عقل (standard of rationality) مان کر کسی مذہب کے بنیادی عقائد اور تعلیمات کو مروجہ سائنسی اور فلسفیانہ اصطلاحات میں یہ ثابت کرنے کیلئے بیان کیا کہ وہ اپنے زمانے کے معیارِ عقل کے عین مطابق ہیں، اس مذہبی فلک کی تشكیل جدید مان کر کیا کہ وہ اپنے زمانے کے معیارِ عقل کے عین مطابق ہیں، اس مذہبی فلک کی تشكیل جدید (reconstruction of religious thought) کھلاتا ہے۔ ہر فلک اپنے زمانے کو جدید سمجھتا ہے۔ اسکا

مقصد یہ ہوتا ہے کہ اگر یہ ثابت کر دیا جائے کہ اسکا نہ ہب جدید زمانے کے عقلی معیارات کے مطابق ہے تو اس سے اسکے مذہب کی صداقت عقلی اور سائنسی طور پر ثابت ہو جائے گی اور ماننے والوں کو آسانی ہو گی۔ علامہ صاحب نے اپنی تشكیل جدید کے مقدمہ میں اسے scientific form of knowledge کا نام دیا ہے۔

معلوم تاریخ میں ایک یہودی عالم، فلو (Philo) پہلا شخص تھا جس نے افلاطون کے فلسفیانہ فکر کو معیارِ عقل مانتے ہوئے یہودیت کو اس کے ساتھ ہم آہنگ ثابت کرنے کی کوشش کی۔ ۳ عیسائیوں نے بھی اس کی تقلید کی، جس سے تسلیث کا عقیدہ وجود میں آیا۔ مسلم الہیات میں ذات و صفات باری کے تعلق کا مسئلہ، مسئلہ، خلق قرآن اور دیگر کئی مسائل دانستہ یا نہ دانستہ طور پر اسی طرز فکر کے زیر اثر پیدا ہوئے۔ ۴ الفارابی اور ابن سینا نے بطیموس کے تصور کائنات کو جو نو آسمانوں پر مشتمل تھا جن کے مرکز میں زمین واقع تھی، اور چاند سورج اور معلوم سیاروں کو مختلف افلاک پر ظاہر کیا گیا تھا، اپنے زمانے کے سائنسی نظریہ کی حیثیت سے اور افلاطون اور ارسطو کے فلسفیانہ نظاموں کو معیارِ عقل (standard of rationality) کے طور پر قبول کر لیا اور اسلامی عقاید کو ان کے مطابق ڈھال کر اسلام کی مذہبی فلکی تشكیل جدید کی اور اس کوشش میں تمام بنیادی عقائد کا حلیہ بگاڑ دیا۔ امام غزالی صاحب نے اپنی کتاب 'تهافت الفلسفہ' کے ذریعے فلکِ اسلامی کو پہنچنے والے اس شدید نقصان کا ازالہ کیا۔

۵ بر صغیر پاک و ہند پر انگریزوں کے قبضے کی صورت میں مسلمانوں کو دیگر نقصانات کے ساتھ ایک بہت بڑے فلکی چیلنج کا بھی سامنا کرنا پڑا۔ اب نیوٹن کا تصور کائنات بطیموسی سائنس کی جگہ لے چکا تھا۔ کائنات کو ایک مشین (closed machine) کی طرح تصور کیا گیا جس میں تمام واقعات قوانینِ فطرت کے مطابق وقوع پذیر ہوتے ہیں۔ کوئی چیز اس کے اندر داخل ہوتی ہے نہ اس سے باہر خارج ہوتی ہے۔ اس کے زیر اثر نچرل ازم کے فلسفے کو فروغ حاصل ہوا، فطری قوانین سے ماوراء کسی واقعہ کا ظہور محال ٹھہرا دوجی والہام، اور مجرزات کو ناممکن ٹھہرا یا گیا یا ان کی تعبیر اس طرح کی گئی جیسے قوانینِ فطرت کے تحت وہ کوئی فطری واقعہ ہوں۔ اس کائناتی مشین کو پہلی حرکت دینے والے کی حیثیت سے خدا کو مانا ضروری تھا، ورنہ نیوٹن کے تصور کائنات میں خدا کا کوئی رول نہیں تھا۔ کائنات اپنے قوانینِ فطرت کے مطابق ہمیشہ ہمیشہ کیلئے از خود رواں دوال تھی۔ ۶ اس فلسفہ سائنس کو ماننے والے حاکم بن چکے تھے اور مخلوموں کے نظریات و عقائد کو چیلنج کیا جا رہا تھا۔ ان حالات میں سرید احمد خاں نے قرآن پاک کی تعبیر کی جو نچرل ازم سے ہم آہنگ ہو۔ ظاہر ہے جب قدرتِ الٰہی کو قوانینِ فطرت کے ناتھ کر دیا جائے گا تو بہت سے عقائد پر زد تو پڑے گی۔ انیسویں صدی کے اختتام پر آئن شائن کے نظریہ اضافیت نے نیوٹن کے تصور کائنات کی جگہ لے لی۔ اس تصور کائنات کے مطابق کائنات محدود تو تھی لیکن اسکی سرحدیں متعین نہیں تھیں۔ یہ نہایت تیز رفتاری سے پھیلتی ہوئی کائنات تھی۔ کائنات کا سب سے

چھوٹا یونٹ یعنی ایٹم بھی نہایت تیز رفتاری سے حرکت کرتی ہوئی از جی کی لہروں یعنی الکترون، پروٹان وغیرہ پر مشتمل متحرک حقیقت تھا۔ ایک مسلسل پھیلیق ہوئی کائنات میں کچھ بھی مستقل نہیں رہتا۔ ایسی کائنات میں شے کی مستقل حیثیت کا تصور برقرار نہیں رہتا، اب شے ایک واقعہ بن جاتی ہے۔ مسلسل تبدیل ہوئی ہوئی حقیقت میں واقعے کو نام کے بغیر متصور نہیں کیا جاسکتا۔ چنانچہ سہ ابعادی کائنات کی جگہ چہار ابعادی کائنات کا تصور پیدا ہوا جس میں زمان کائنات کی ایک بعد متصور کیا گیا۔ تمام مقداریں (حتیٰ کہ فاصلے، رفتاریں، اور زمان بھی) جو نیوٹن کے نظریہ میں مستقل تھیں اب اضافی قرار پائیں۔ ۷ نفیات کی سائنس نئی نئی ڈوبلپ ہو رہی تھی۔ فلسفے میں تجربیت، ہیگل، شے اور جیز وارڈ لوگوں کو متأثر کر رہے تھے۔ علامہ محمد اقبال کا اوڑن یہ تھا کہ جدید فلسفہ و سائنس اسی تصور کائنات کے اثبات کی طرف بڑھ رہے ہے ہیں جو اسلام نے دیا ہے۔ انہوں نے خیال کیا کہ اگر قرآن کی سائنسی اور فلسفیانہ تعبیر، اور فلسفہ و سائنس کی مذہبی تعبیر، کے ذریعے اس بات کو ثابت کر دیا جائے تو ایک بہت بڑی خدمت ہوگی۔ اس کے لئے ضروری تھا کہ اسلام کے بنیادی تصورات کو جدید فلسفہ اور سائنسی علوم کی اصطلاحات میں بیان کیا جائے۔ اقبال اپنی کتاب ”تکمیلِ جدید الہیاتِ اسلامیہ“ کے پہلے خطبہ میں استدلال کرتے ہیں کہ وحی والہام اور وجدان جن پر مذہبی علم استوار ہے اسی طرح حقیقی ذریعہ علم ہیں جس طرح حصی تجربہ اور عقل جو سائنسی اور فلسفیانہ علوم کی بنیاد ہیں۔ مزید استدلال کرتے ہیں کہ یہ تمام ذرائع علم در اصل ایک برتر ذریعہ علم فکر کے مختلف درجات اور پہلو ہیں اور آپس میں ہم آہنگ ہیں۔ بعد ازاں اقبال فکر اور حیات میں عینیت قائم کرتے ہیں۔ نظریہ اضافیت نے زمان کو حقیقت (کائنات) کی چوتحی جہت متصور کرتے ہوئے چہار ابعادی کائنات کا تصور پیش کیا۔ اقبال انسانی تجربہ کے درجات، تخلیق کے معنی، حیات اور فکر کی اولیت، حقیقت کی مقصدیت، اور ذات باری کے حوالے سے غاثیت کا مفہوم وغیرہ مسائل پر فلسفیانہ بحث و تنقید کرتے ہوئے زمان (Time) اور خدا کا فلسفیانہ تصور پیش کرتے ہیں۔ علامہ صاحب کے سامنے مسئلہ یہ تھا کہ اسلام کے تصور خدا اور تصور کائنات میں ’زمان‘ کو کہاں جگہ دی جائے۔ زمان کو وہ زمان دوراں (Pure Duration) اور زمان مسلسل (Serial time) کی صورت میں متصور کرتے ہیں۔ زمانِ دوراں ماضی، حال اور مستقبل کی تقسیم سے ماوراء ایک ابدی حال ہے۔ وہ خدا اور زمانِ دوراں کو ایک قرار دیتے ہیں۔ مکان (Space) کو زمان مسلسل میں خدا کی فعلیت کے اظہار سے تعبیر کرتے ہیں۔ وہ کائنات کو حقیقت (Ultimate Reality) اور خدا کو حقیقت مطلق (The Whole of Reality) کہتے ہیں۔ وہ خدا کو حقیقتِ کل (the reality) بھی کہتے ہیں۔ جب وہ خدا اور کائنات دونوں کی طرف پہنچ وقت اشارہ کرنا چاہتے ہیں تو وہ The Reality کا لفظ استعمال کرتے ہیں۔ اقبال اس بات کا اعتراف کرتے ہیں کہ خدا کا

تصور ہمہ اوتی انداز میں کرنا فلسفیانہ فکر کی مجبوری ہے، تاہم اپنی ذات پر قیاس کرنے سے پتہ چلتا ہے کہ حقیقت مطلق ایک خودی ہے۔ قرآن پاک، خدا کو ایک ذات کے طور پر متصور کرتے ہوئے اسم ذات اللہ سے موسوم کرتا ہے۔ علامہ صاحب سورہ اخلاص کا حوالہ دیکر اللہ کی ماورائیت (incomparable uniqueness) کا اثبات کرتے ہوئے اپنے فلسفیانہ تصویرِ خدا (یعنی خودی مطلق یا حقیقت مطلق)، اور قرآنی تصویرِ خدا (یعنی اللہ) کو ایک قرار دیتے ہیں۔ اس مقصد کیلئے ضروری تھا کہ خودی مطلق کی فلسفیانہ طور پر اخذ کردہ صفات اور قرآن پاک میں بیان کی گئی صفات باری میں عینیت ثابت کی جائے۔ تیرے خطبہ میں فلسفیانہ طور پر مطلق خودی کی صفات اخذ کرتے ہیں اور انہیں اللہ کی صفات کے عین قرار دیتے ہیں یا صفات باری کی فلسفیانہ تعبیر کر کے خودی مطلق کی صفات کے ساتھ انکا اطباق کرتے ہیں۔ فکرِ اسلامی کی تکمیلِ جدید کے ذریعے وہ جدید دور کے انسان کیلئے مذہب کے حقیقی ہونے کو ثابت کرنا چاہتے ہیں۔ اقبال اس کوشش میں اپنے پیشوؤں کی طرح ناکام ہوئے ہیں یا کامیاب رہے، پر کوئی تبرہ کئے بغیر جس بات کی طرف یہاں توجہ دلانا مقصود ہے وہ یہ ہے کہ اقبال کے اس تصویرِ خودی میں تصویرِ زمان (concept of time) کو بنیادی اہمیت حاصل ہے۔ وہ ”زمان“ کا خودی مطلق کی لازمی صفت (essential feature) کے طور پر اداکرتے ہیں۔ ”خودی مطلق“ (یعنی حقیقت مطلق) اور ”اللہ“ کی عینیت کا تقاضا تھا کہ اللہ اور زمانے (Time) کو ایک ثابت کیا جائے۔ قرآن پاک سے انکا یہ مقصد پورا نہیں ہوتا تھا۔ قرآن پاک میں یہ بات کسی بھی آبیت سے اخذ نہیں ہوتی تھی۔ اس مقصد کیلئے علامہ صاحب نے صحابہ شہید میں سے ایک حدیث تلاش کی جو اپر بیان کی جا چکی ہے۔ علامہ صاحب نے اسکا پانچواں درشن قبول کیا جو اس طرح ہے: حضور صلی اللہ علیہ وسلم نے فرمایا: لَا تَسْبِي
الدَّهْرَ فَإِنَّ اللَّهَ هُوَ الدَّهْرُ ط (زمانے کو بُرانہ کہو، بے شک اللہ ہی زمانہ ہے۔) ”زمانے اور اللہ کی عینیت“ کے اپنے نظریے کو تقویت دینے کیلئے اقبال یہ ثابت کرنے کی کوشش کرتے ہیں کہ مسلم روایت میں ”الدَّهْر“ کو اسماء الحسنی میں شامل سمجھنے کی مثالیں موجود ہیں۔ ایک مشہور صوفی مجتہدین الدین ابن عربی (۱۲۳۰-۱۲۶۵) کے حوالے سے کہتے ہیں کہ وہ ”الدَّهْر“ کو اسماء الحسنی میں شامل سمجھتے تھے۔ امام فخر الدین رازی (۱۲۰۹-۱۱۴۹) کے حوالے سے مزید کہا کہ انہوں نے اپنی تفسیر قرآن میں بیان کیا ہے کہ بعض مسلم صوفیاء نے انھیں ”دَهْر“، ”دَمْهُر“، اور ”دِمْهَار“ کے الفاظ کا ذکر تلقین کیا۔^۸

آئیے دیکھتے ہیں کہ قرآن پاک اس بارے میں کیا فرماتا ہے۔

قرآن پاک میں ”الدَّهْر“ کا الفاظ صرف دو مقامات پر آیا ہے: جنہوں نے اپنی خواہشات کو معبد بنا لیا ہے، جن کے کانوں اور دل پر مہر لگادی گئی ہے اور آنکھوں پر پردہ ہے، ان کے بارے میں سورہ الجاثیہ میں فرمایا

گیا ہے:

اور کہتے ہیں، وہ تو ہماری حیات دنیا ہی ہے کہ ہم مرتے ہیں اور جیتے ہیں اور زمانہ [الدھر] ہی ہمیں ہلاک کرتا ہے۔ اور انہیں اس کا علم نہیں وہ تو محض طبق میں پڑے ہوئے ہیں۔ (۲۳:۲۵)

مکرین حق یہ کہتے ہیں کہ حیات دنیا ہی ہمارے مشاہدے میں آتی ہے، موت و حیات کو ہم دیکھتے ہیں، اور اس کے پیچھے کسی کی قدرت کو ہم نہیں دیکھتے۔ مشاہدہ ہمارا بھی بتانا ہے کہ ایک وقت میں ایک شے پیدا ہوتی ہے، پھر بڑھتے بڑھتے عروج پر پہنچتی ہے اور پھر زوال پذیر ہو کر ختم ہو جاتی ہے۔ اس طرح یہ سب زمانے کا چکر ہے اور زمانہ ہی ہمیں ہلاک کر دیتا ہے۔ مکرین حق یہ باتیں کسی علم کی بناء پر نہیں کرتے، یہ باتیں وہ محض اپنے گمان کی بناء پر کرتے ہیں۔ ۹

سورہ الانسان جسے سورہ الدھر بھی کہا جاتا ہے، میں انسان کو دعوت فکر دیتے ہوئے کہا گیا ہے کہ ذرا اپنی ابتداؤ کو بھی دیکھلو:

کیا انسان پر ایک ایسا وقت نہیں گزرا ہے کہ وہ زمانے (الدھر) میں کوئی قابل ذکر شے نہیں تھا! (۶۷:۱)

رحم مادر میں احساس حمل سے پہلے یعنی نطفے سے لیکر حمل کی ابتدائیک پہلے تین مہینے میں انسان کوئی قابل ذکر شے نہیں ہوتا۔ ۱۰

کیا ان مقامات میں سے کسی میں بھی الدھر سے اللہ مراد یعنی کوئی قریبہ موجود ہے! اھر گز نہیں! ان دو کے علاوہ کوئی تیرا مقام ایسا ہے نہیں جہاں یہ لفظ آیا ہو۔ چنانچہ پہلی اور چوتھی روایت عین قرآن پاک کے مطابق ہیں، جبکہ پانچویں روایت (اور دوسری اور تیسرا بھی) صریحاً قرآن پاک سے متفاصل ہیں۔ کیا الدھر کو اللہ تعالیٰ کے اسماء الحسنی میں شامل کرنے کا کوئی ادنیٰ جواز قرآن پاک سے ملتا ہے! اللہ سے زیادہ کون اُس کی ذات عالیٰ کو جان سکتا ہے! جب اللہ نے اپنے لئے ”الدھر“ کا لفظ استعمال کرنا پسند نہیں کیا تو کوئی دوسری کس اتحارثی پر اللہ کو ”الدھر“ (زمانہ، Time) کے ساتھ عین قرار دے سکتا ہے، کس اتحارثی پر کوئی اسے اللہ تعالیٰ کے اسماء الحسنی میں شامل کر سکتا ہے! اگر اللہ الدھر ہوتا تو سورہ الجاثیہ میں اس عقیدے کو کہ ”الدھر“ ہی ہمیں ہلاک کرتا ہے۔ ”کافرانہ عقیدہ قرار نہ دیا جاتا! اللہ کے بارے میں بے سند بات کرنا اللہ پر افتخاری باندھنا

(concoction) ہے، اور اس سے منع فرمایا گیا ہے۔ فرمانِ الٰہی ہے: ... پھر اللہ پر کذب سے افتری باندھنے والے سے بڑھ کر ظالم کون ہے کہ لوگوں کو بے علمی سے گمراہ کرتا ہے۔ بے شک اللہ قوم ظالمین کو ہدایت نہیں دیتا۔ (۱۲۳:۶) کیا اللہ نے قرآنِ پاک میں یہ فرمایا نہیں ہوا: اور اللہ کو اس کے اسماء الحسنی سے پکارو، اور انہیں چھوڑ دو جو اس کے اسماء میں الحاد کرتے ہیں؛ وہ جلد ہی اپنے کئے کی جزا اپاٹیں گے۔ (۷:۱۸۰)

اور اس سے بڑا ظالم کون ہے جو اللہ پر کذب سے افتری باندھنے یا اسکی آیات کی تکذیب کرے، بے شک ظالم فلاخ نہیں پاتے۔ (۲۱:۶)

اور اس سے بڑا ظالم کون جو اللہ پر کذب سے افتری باندھنے یا کہ مجھ پر وحی ہوئی ہے اور اس پر کچھ وحی نہ ہوئی ہو... (۹۳:۶)

... اور جو اللہ کے نازل فرمائے ہوئے کے مطابق حکم نہ کرے، تو وہی کافر ہیں۔ (۳۳:۵)

... اور جو اللہ کے نازل فرمائے ہوئے کے مطابق حکم نہ کرے، تو وہی ظالم ہیں۔ (۳۵:۵)

... اور جو اللہ کے نازل فرمائے ہوئے کے مطابق حکم نہ کرے، تو وہی فاسق ہیں۔ (۳۷:۵)

اور اس سے بڑھ کر ظالم کون جو اللہ پر جھوٹ باندھنے۔ (۱۸:۱۱)

حکمِ الٰہی ہے: ... اور اللہ پر نہ کہو مگر حق... (۱۷:۳)

علامہ صاحب نے اس روایت کی پانچ مختلف شکلوں میں سے اس کا انتخاب کیا جسکی تصدیق قرآنِ پاک سے ہوتی نظر نہیں آتی۔ اپنے موقف کی تائیدِ ان عربی صاحب کے اس قول سے حاصل کرنے کی کوشش کی جو اپنے طور پر انتہائی بے سند ہے۔ علامہ صاحب نے خود یہ دعویٰ کیا ہے کہ ان کے کلام میں کوئی بات قرآنِ پاک کے خلاف نہیں ہے۔ کیا دعویٰ کوئی ثبوتِ دعویٰ قرار دیا جا سکتا ہے؟ ”اللہ سے اس کے بندوں میں سے ڈرتے وہی ہیں جو علم والے ہیں۔“ (۲۸:۳۵) سورہ آل عمران میں فرمایا گیا ہے: ”وہی ہے جس نے آپ پر کتاب نازل فرمائی۔ اس کی کچھ آیاتِ محکمات ہیں۔ وہ اُمّ الکتاب ہیں۔ اور دوسری تشابہات ہیں۔ وہ جن کے قلوب میں کجھی ہے، مشابہ کے پیچھے پڑتے ہیں، فتنہ چاہئے کو اور اسکی تاویل چاہئے کو۔ اور اسکی تاویل کا علم تو اللہ ہی کو ہے۔ اور علم میں راسخ حضرات یہ کہتے ہیں کہ ہم ایمان لائے اس پر۔ سب ہمارے رب کے پاس سے ہے۔ اور نصیحت نہیں مانتے مگر عقل والے۔“ (آل عمران، ۳:۷) تفسیر فاضلی اس آیت کی تفسیر اس طرح بیان کرتی ہے:

”یہ کتاب اللہ تعالیٰ کی طرف سے نازل فرمائی گئی ہے۔ اس میں ہدایت ہے، شفایا ہے، رحمت ہے، حکمت ہے، اور نصیحت ہے، مگر ہے یہ سب عقل والوں کیلئے۔“

کتاب کی آیات دو طرح کی ہیں۔ ایک وہ ہیں جو برآہ راست احکام کی شکل میں ہیں۔ دوسری وہ ہیں جن کے پڑھ لینے سے اور سن لینے سے اس بیان کے مطابق ہم پر حق عاید ہو جاتا ہے۔ پہلی مکملات ہیں، اور دوسری متشابہات۔ امّ الکتاب کا درجہ مکملات کو حاصل ہے، کہ ہر فصلے میں معیار یہی مکملات ہیں۔ متشابہات سے جو نتیجہ بھی اخذ کیا جائے، مکملات سے اس کی تصدیق ضروری ہے۔ ورنہ اس نتیجے کی صحت کا کوئی ثبوت نہیں ہو گا۔ جن لوگوں کے قلوب میں کبھی ہوتی ہے وہ مکملات جو امّ الکتاب ہیں کی پرواہ نہیں کرتے۔ متشابہات کیلئے معنی کا تعین کرنے کی کوشش کرتے ہیں مگر اپنے نفس کی خوشی کے مطابق۔ یہ گناہ قتل سے زیادہ اشد ہے۔ متشابہات کی تاویل کا علم تو اللہ تعالیٰ کو ہے۔ علم میں جن حضرات کو راخ ہونے کا شرف ہوتا ہے وہ کہتے ہیں کہ ہم اس پر ایمان لائے۔ یہ سب ہمارے رب کی طرف سے ہے، اس لئے کہ رسول امین صلی اللہ علیہ وآلہ وسلم نے یہ فرمایا ہے اور رسول ہی صراطِ مستقیم پر ہونے کی رو سے معیار مطلق ہے۔ ॥

اس آیت پاک سے تاویل کا جواصول اخذ ہوتا ہے وہ یہ ہے کہ متشابہات کی وہی تشریع درست ہو گی جس کی بنیاد مکملات پر ہو۔ مکملات کو نظر انداز کر کے متشابہات کی طرف لپکنے والے لوگ فتنہ ہو ہوتے ہیں۔ کیا حدیث کی تشریع پر بھی یہی اصول لا کوئی نہیں ہوتا! درج بالا روایت کا جو ورشن نزیر بحث ہے کیا وہ قرآن پاک کی مکملات کے ساتھ ہم آہنگ ہے!

باستطبال کو شل اپنے محولہ بالا مضمون میں لکھتے ہیں:

"For Iqbal time cannot be nothing and do nothing for the simple reason that "Nature's passage in time is perhaps the most significant aspect of experience which the Quran especially emphasizes and which... offers the best clue to the ultimate nature of Reality"

(Iqbal 36). At this point Iqbal reminds the readers of three passages from the Quran that he has already

mentioned (3:190-1; 2:164; 24:44) and cites five more (10:6; 25:62; 31:29; 39:5; 23:80) to point out that the Quran considers time to be one of the greatest symbols of God. The intimacy of the relationship between time and God is summarily conveyed by a Hadith that Iqbal quotes in which "the Prophet said: 'Do not villify time, for time is God'" (Iqbal, 8). The characteristics that are most relevant at this point are dynamism, creativity, and freedom---to the degree that these are characteristics of time they are also the characteristics of God. And it is with this Quranic-scientific conception of time in mind that Iqbal offers an alternative description of teleology: "12

آئیے درج بالا اقتباس کا تجزیہ کرتے ہیں۔

ڈاکٹر باسط بلال کو شل، علامہ صاحب کے الفاظ کا حوالہ دیتے ہوئے (i) نیچر کے زمان کے اندر گذران کو اہم ترین انسانی تجربہ قرار دیتے ہیں، جس پر، ان کے بقول، (ii) قرآن پاک خصوصی زور دیتا ہے۔ (iii) اور جس سے کہ حقیقت کی مطلق نوعیت کی طرف بہترین رہنمائی میر آتی ہے۔ سوال یہ ہے کہ کیا نیچر، اور زمان، دو الگ الگ حقیقتیں ہیں اور نیچر زمان کے اندر سفر کرتی ہے یا یہ کہ زمان نیچر کی ایک لازمی خصوصیت کے طور پر نیچر کے اندر شامل ہے؟ کسی تجربہ کو اہم ترین کہنے کا کیا معیار ہے؟ میرے علم اور یقین کے مطابق قرآن پاک کہیں بھی نیچر اور زمان، کو دو الگ الگ حقیقتیں قرار نہیں دیتا۔ اس سے یہ بات بھی غلط ثابت ہو جاتی ہے کہ قرآن پاک اس پر کوئی خصوصی زور دیتا ہے۔ اللہ تعالیٰ فرماتا ہے کہ ہم نے دن کو آنکھیں کھولنے والا اور رات کو آرام کیلئے بنایا۔ یہ بھی فرماتا ہے کہ اگر ہم ہمیشہ رات ہی ٹھہر دیتے تو کون ہے جو تمھیں دن لا دیتا یا ہمیشہ دن ٹھہرا دیتے تو کون ہے جو تمھیں رات لا دیتا۔ قرآن پاک انسانی ہدایت اور رہنمائی کیلئے اور بھی کئی باتوں کو دھراتا

ہے۔ مثلاً کئی مقامات پر فرمایا گیا ہے کہ زمین مردہ ہو جاتی ہے تو اللہ آسمان سے بارش برسا کر اسے زندہ کر دیتا ہے، اسی طرح وہ مردوں کو بھی جزا کیلئے زندہ کرے گا۔

باستطہ بلال کوشل صاحب فرماتے ہیں کہ اقبال یہ ثابت کرنے کیلئے کہ قرآن پاک زمان، کو خدا کی عظیم ترین علامت (symbol) قرار دیتا ہے قرآن پاک کے تین مقامات سے حوالے دیتے ہیں، پھر اسے پانچ مزید حوالوں سے پورٹ کرتے ہیں۔ باسط بلال صاحب کہتے ہیں کہ ان آیات سے خدا اور زمان کا جو تعلق سامنے آتا ہے اسے اقبال ایک حدیث کے ذریعے اس طرح بیان کرتے ہیں کہ ”زمان ہی خدا ہے۔“ آئیے قرآن پاک کے ان آٹھ مقامات کا جائزہ لے کر دیکھتے ہیں کہ کیا واقعی اقبال کا ”خدا اور زمان کی عینیت“ کا نظریہ وہاں سے اخذ ہو سکتا ہے جسے وہ بعد میں ایک حدیث کے ذریعے پورٹ کرتے ہیں۔

۱۔ بے شک آسمانوں اور زمین کی تخلیق اور لیل و نہار کے اختلاف میں وقوف رکھنے والوں کیلئے نشانیاں ہیں۔ وہ جو اللہ کا ذکر کرتے ہیں، قیام و قعود اور کروٹ پر، اور آسمانوں اور زمین کی تخلیق میں تفلکر کرتے ہیں۔ اے ہمارے رب اتو نے یہ باطل نہیں بنایا۔ تجھے پاکی ہے۔ تو ہمیں آگ کے عذاب سے بچا۔ (۹۱:۱۹۰)

۲۔ بے شک آسمانوں اور زمین کی تخلیق اور لیل و نہار کے اختلاف، اور کشتی کہ بحر میں لوگوں کے نفع کو چلتی ہے، اور جو اللہ نے آسمان سے پانی نازل فرمایا پھر اس سے زمین کو زندہ کر دیا بعد اس کے کہ وہ مرچکی تھی، اور اس میں ہر قسم کے جانور پھیلائے، اور ہواویں کے بد لئے میں، اور بادل جو آسمان اور زمین کے درمیان مسخر ہیں ان میں یقیناً عقلمند لوگوں کیلئے نشانیاں ہیں۔ (۱۶۳:۲)

۳۔ اللہ لیل و نہار کو بدلتا ہے۔ اس میں دیکھنے والوں کیلئے عبرت ہے۔ (۳۳:۲۳)

۴۔ وہی ہے جس نے مشہ کو ضیاء اور قمر کو نور ٹھہرایا۔ اور ان کیلئے منزیلیں مقرر کیں، کہ تمھیں برسوں کی گنتی اور حساب کا علم ہو سکے۔ اللہ نے یہ سب کچھ یوں ہی نہیں بنایا، بلکہ حق سے بنایا ہے۔ علم والے لوگوں کیلئے اپنی نشانیوں کو مفصل بیان فرماتا ہے۔ (۱۰:۵) لیل و نہار کے اختلاف میں، اور جو اللہ نے آسمانوں اور زمین میں خلق فرمایا ہے اس میں، اللہ سے ڈرنے والوں کیلئے نشانیاں ہیں۔ (۱۰:۶)

۵۔ اور وہی ہے جس نے لیل و نہار کو یہے بعد دیگرے آنے والا ٹھہرایا، اس کے لئے جوارا دہ کر لے کہ اسے نصیحت لینی ہے یا ارادہ کرے کہ اسے شکر کرنا ہے۔ (۶۲:۲۵)

۶۔ کیا تم نے دیکھا نہیں کہ اللہ رات کو دن میں داخل کرتا ہے، اور دن کورات میں داخل کرتا ہے، اور اسی نے مشہ قمر کو سخر فرمایا ہے، ہر ایک اجلِ مسٹی تک جاری ہے، اور یہ کہ اللہ کو خبر ہے جو عمل تم کرتے ہو۔ (۲۹:۳۱) ۷۔ اس نے آسمانوں اور زمین کو حق کے ساتھ خلق فرمایا۔ وہ رات کو دن پر پیشتا ہے اور دن کورات پر پیشتا

ہے۔ اور اس نے تمثیل و قمر کو سخر فرمایا کہ ہر ایک اجلِ مسمیٰ تک جاری ہے۔ سن لو! وہی عزت والا، مغفرت فرمانے والا ہے۔ (۳۹:۵)

۸۔ اور وہی حیات دیتا ہے، وہی موت دیتا ہے، اور اسی کا کام ہے یہ لیل و نہار کا اختلاف تو کیا تم عقل نہیں کرتے۔ (۸۰:۲۳)

کسی بھی معقول تفسیر یا تاویل کے ذریعے کسی بھی طرح ان آیات سے ”زمانہ ہی خدا ہے۔“ کے مفہوم کو اخذ نہیں کیا جاسکتا۔ سورہ الجاثیہ اور سورہ الانسان /الدھر کی متعلقہ آیات کا جائزہ ہم پہلے لے چکے ہیں۔ اس سے ثابت یہ ہوتا ہے کہ زمان اور اللہ کی عینیت کاظمیہ قطعاً خلاف حق ہے۔ جہاں تک تعلق ہے اس بات کا کہ علامہ صاحب نے جو حدیث بیان کی ہے وہ صحابہؓ میں بیان ہوئی ہے، اس سے صرف یہی نتیجہ اخذ ہوتا ہے کہ سند (authority) کا درجہ صرف اور صرف قرآن پاک کو حاصل ہے۔ (القرآن، ۳۲:۲؛ ۳۷:۶) کسی بھی نظریہ، اصول، عقیدہ، روایت، ارشاد، قول، گمان، خیال، احساس، وہم، قیاس، تصور، تخيیل، تاثر، وجود، واردات، حال، کشف، شہود، تشریح، تعبیر کی صداقت کا حتیٰ معیار قرآن پاک ہی ہے۔ قرآن پاک جس کی تصدیق کرتا ہے وہ حق ہے، جس کو رد کرتا ہے وہ خلاف حق (بغیر الحق) ہے۔ (۲۱:۳؛ ۶۱:۲) قرآن پاک کے حوالے کے بغیر کی کوئی بات محض رائے، قیاس، گمان یا نظر کا درجہ رکھتی ہے، اور نظر کسی کو حق سے مستغتی نہیں کر سکتا۔ (cf. ۳۶:۱۰؛ ۵۳:۲۸) فرمانِ الہی سے احرافِ اہلال (گمراہی) ہے فرمایا گیا ہے: الحق کے بعد ہے ہی کیا مگر گمراہی۔ (۳۲:۱۰) قرآن پاک کے مقابل نظریات باطل ہیں۔ (۷۱:۸؛ ۱۸:۲) اللہ کے بارے میں بے سند بات کرنا اللہ پر افتراء باندھنا (concoction) ہے، اور اس سے منع فرمایا گیا ہے۔ (۱۷:۱۲) فرمانِ الہی ہے: اور اس سے بڑھ کر ظالم کون جو اللہ پر جھوٹ باندھے وہ لوگ اپنے رب کے حضور پیش ہونگے، اور کوئی دینے والے کہیں گے، یہی ہیں جنہوں نے اپنے رب پر جھوٹ باندھا تھا۔ سن لو! ظالمین پر اللہ کی لعنت ہے۔ (۱۸:۱۱) حکمِ الہی ہے: ... اور اللہ پر نہ کہو مگر حق... (۱۷:۳) فرمانِ الہی کو اپنی خواہش کے مطابق بنانا فتنہ ہے، اور اللہ فاسق ہی کو گراہ کرتا ہے۔ (۲۶:۲)

جو روایات قرآن پاک کے معیار پر پوری اترتی ہیں وہ یقیناً حدیث ہیں اور جو اسکے برعکس ہیں وہ حضور صلی اللہ علیہ وآلہ وسلم کی فرمائی ہوئی بات نہیں ہو سکتیں۔ ”الدھر“ اللہ نہیں ہے اور نہ ہی ”الدھریا“ ”الدھور“ اسماء الحسنی ہیں۔ ۱۳ صاحبان علم کا کام سند کے ساتھ حق کو روشن کرنا ہونا چاہئے نہ کہ بے سند باتوں کو جواز مہیا کرنا۔ قرآن پاک کی سند کے ساتھ بات کرنے والے ہر زمانے میں رہے ہیں اور ہیں گے۔ انہوں نے کبھی ”زمانے کو اللہ“ یا ”اللہ کو زمانہ“ نہیں کہا۔ امام غزالی صاحب زمانے کو اللہ کی تخلیق قرار دیتے ہیں اور کہتے ہیں زمانہ اور

کیا اللہ الدھر ہے!

13

کائنات ایک ساتھ تخلیق ہوئے۔ ۱۲۔ ہمارا موقف یہ ہے کہ زمانہ خلق، ہے یا نام، لیکن خدا نہیں ہو سکتا۔ ۱۵ ذات باری کے بارے میں وہی تصور، خیال، احساس، تشبیہ، تعبیر، روحانی تجربہ، روایت، ظن، قیاس، نظریہ، فلسفہ درست ہو گا جو قرآن پاک کی سند کے ساتھ بیان کیا جائے۔ بندے کی نیت کا علم اللہ سے بڑھ کر کسی اور کوئی نہیں ہو سکتا۔ کس سے درگزر کرنا ہے یہ بھی اللہ ہی جانتا ہے۔ علم کی حد تک کسی بھی نظریے کے درست ہونے کیلئے اسکا قرآن پاک سے مطابقت رکھنا ضروری ہے۔

حوالہ جات

نوٹ: مضمون میں درج ترجمہ آیات تفسیر فاضلی سے لیا گیا ہے۔ تفسیر فاضلی عربی متن کے قریب رہتے ہوئے ترجمہ کرتی ہے اور قرآن پاک کے ان الفاظ کا ترجمہ نہیں کرتی جو تھے کی زبان میں مستعمل ہوں۔

1. Allama Muhammad Iqbal, The Reconstruction of Religious Thought in Islam, p. 8, 58; Basit edt, M. Saeed Sheikh, Lahore: Institute of Islamic Culture, 1999, Bilal Koshal, "Muhammad Iqbal's Reconstruction of the Philosophical Argument Muhammad Iqbal: A Contemporary, (Lahore: Iqbal for the Existence of God" in

Academy Pakistan, 2012, p.110

۲۔ صحیح مسلم شریف مع شرح نوی (محترم) مترجم علامہ وحید الزماں، مشائق بک کارز، اردو بازار، لاہور سا پریل 421-22، 1995

3. Philo of Alexandria also Judaeus Philo (c.20 BCE-40 CE), a Jewish Scholar, got so much impressed by Plato that he referred to him as 'the most holy Plato'. Believing Judaism as the revealed truth, and the Platonic philosophy as the standard of rationality, Philo set to developing a speculative and philosophical justification for Judaism in terms of Greek philosophy. In the history of philosophy this was the first attempt at the rational reconstruction of religious thought.

۳۔ شاعرہ اور معتزلہ کے درمیان جو مسائل مابدا نزاع بنے ان میں سے ایک ذات و صفات باری کی نوعیت اور تعلق کا مسئلہ بھی تھا۔ یعنی یہ کہ صفات باری، ذات باری سے الگ اور زائد حقیقت کی حامل ہیں یا ایک ہی ہیں۔ مسئلہ خلق قرآن / عدم خلق قرآن اسی مسئلہ سے پیدا ہوا۔ مسئلہ ذات و صفات باری بھی متكلّمین کے غیر قرآنی اصطلاحات کو اپنانے سے پیدا ہوا۔ اس موضوع پر تفصیلی مطالعہ کیلئے ملاحظہ کیجئے: عبدالحفيظ، مسئلہ ذات و صفات، اقبالیات، جولائی۔ ستمبر ۱۹۹۹ اقبال اکیڈمی پاکستان، ص -

۲۷:۲۷ اور

Abdul Hafeez, 'H. A. Wolfson & A. H. Kamali on the Origin of the Problem of Divine Attributes in Muslim Kalam', in Iqbal Review, October 1998, Iqbal Academy

.. Pakista, p 81-96

TAYMIYYAH ON 5. Abdul Hafeez Fazli, IBN SINA, AL-GAZALI AND IBN THE ORIGINATION OF THE WORLD, International Journal of Humanities and Religion(IJHR), 2(1), February, 2013, 19-30

6. The Physics of the Universe: Cosmological theories through history,

<http://physicsoftheuniverse.com/cosmological.html>

7. Einstein's Special Theory of Relativity replaces Newtonian naturalism in 1905 and his General Theory of Relativity in 1915. Newtonian naturalism believed no connection between space and time. Physical space was held to be a flat, three-dimensional continuum (-i.e., an arrangement of all possible point locations-to which Euclidean postulates would apply.) Time was viewed as absolute--i.e. independent of space, as a separate, one-dimensional continuum, completely homogeneous along its infinite extent. So Newtonian universe was an

infinite space existing in an absolute time. Albert Einstein in his Theory of Relativity suggested that time wasn't separate from space but connected to it. Time and space combined to form space-time, and everyone measures his or her own experience in it differently. Einsteinian naturalism sees the fabric of space as four-dimensional. In it time is not absolute, it is relative to the experiencing subject. The basic elements of space-time are events as compared to Newtonian naturalism which believes in static and steady state universe with things as its elements. In any given space-time, an event is a unique position at a unique time. Einstein also suggested that space-time wasn't flat, but curved or "warped" by the existence of matter and energy. Einsteinian naturalism states that objects with large masses can warp [bend/twist] time by speeding it up or slowing it down. How many dimensions are needed to describe the universe is still an open question. According to some modern theories, the universe can only be adequately described by using a system with many more dimensions than were originally proposed by Einstein.

8. Allama Muhammad Iqbal, ibid, 44-49, 58, Index page 243

۹۔ حضرت فضل شاہ محمد اشرف فاضلی تفسیر فاضلی، جلد ششم، ۱۹۹۷ء، فاضلی فاؤنڈیشن لاہور ص ۳۱۸-۳۱۷

۱۰۔ تفسیر فاضلی، جلد هفتم، ۱۹۹۸ء، فاضلی فاؤنڈیشن لاہور، ص ۳۲۸

۱۱۔ تفسیر فاضلی، جلد اول، ۱۹۹۷ء، فاضلی فاؤنڈیشن لاہور، ص ۱۷۶

12. Basit Bilal Koshul, ibid p.110

13. For Ibn e Arabi's reference as to 'ad-dahr' being one of the beautiful names of God, see p. 58-59.

14. Imam Ghazali believes that the 'universe' and 'the time' both have been created in the past ex-nihilo at a moment which is at a limited temporal distance from the present moment. G. F. Hourani, "The dialogue between Al-Ghazali and the philosophers on the origin of the world", part-I, The Muslim World, vol.48 Issue 4(1958), p.183.

15. Referring to verse 54 of surah al-A'raf which says that "... all creation and command belong to Him." 'Abu al-Hasan al-Ash'ari argues that 'Creation' and 'Command' are two different categories. Abu 'L-Hasan 'Ali Ibn Isma'il Al-As'ari, Al-

Ibaanah an Usul Ad-Diyaanah(Eng. tr. The Elucidation of Islam's Foundation by Walter C. Klein), American Oriental Society, New Haven, 1940, p. 66, 67, 76. According to our understanding Quranic ontology consists of three categories: Allah, the Creation (Khalq), and the Command (Amr). Whatever has come into being from God, either belongs to the category of Khalq or to the category of Command. Abdul Hafeez Fazli, "The Quran: Creation or Command!" International Journal of Humanities and Religion [IJHR], 2(10) December 2012: 75 -83, India.